



KUNSILL LOKALI SAN PAWL IL-BAĦAR LOCAL COUNCIL

MINUTI - LAQGĦA TAL-KUNSILL

IT-TMIEN KUNSILL

SEDUTA NRU. 29-IL-HAMIS 9 TA' MARZU 2017

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-18:32 sat-20:09.

Preżenti:	Graziella Galea	Sindku
	David Thake	Viċi Sindku(18:35)
	Alfred Grima	Kunsillier
	Raymond Tabone	Kunsillier (sa 19.00)
	Paul Bugeja	Kunsillier
	Anne Fenech	Kunsillier
	Joseph Vella	Kunsillier
	Antoinette Bezzina	Kunsillier (sa 20.09)
	Stephen Cremona	Kunsillier (sa 20.04)
	Mandy Buhagiar	Kunsillier (18:40 sa 19:26)
	Malcolm Agius	Segretarju Eżekuttiv
Assenti	Matthew John Barbara	Kunsillier
b'apoloġija:		
Assenti:	Daniel Grima	Kunsillier
	Robert Piscopo	Kunsillier

Il-laqgħa kienet qed tiġi trasmessa dirett.

1. APOLOĠIJI

- 1.1. Il-Kunsillier A. Grima ġibed l-attenzjoni li s-Sindku li suppost tippresiedi l-laqgħa reġgħet ma kienitx fil-hin. Is-Sindku wieġbet li kienet indisposta minhabba raġuni ta' saħħa għal ftit hin.
- 1.2. Is-Segretarju Eżekuttiv informa li l-Kunsilliera Barbara u Piscopo nfirmawh li ma jistgħux jattendu.

2. APPROVAZZJONI TAL-MINUTI

- 2.1. Tressqu għall-approvazzjoni l-minuti ta' laqgħat 26, 27, u 28.**
- 2.2. Waslet il-Kunsillier Buhagiar fis-18:40**
- 2.3. Il-minuti ta' seduta numru 26 ġew approvati hekk kif preżentati.**
- 2.4. Dwar minuti numru 27, emenda proposta mressqa mill-kunsilliera A. Grima, Tabone, Bugeja, u Cremona li qalu li ma jaqblux li ġew inmiżżla bhala assenti.**
- 2.5. Is-Segretarju Eżekuttiv spjega li teknikament il-laqgħa kienet bdiet fis-19:11 meta ntlahaq il-quorum u mhux fis-19:00 x'hin ġiet imsejja.**
- 2.6. Il-Viċi Sindku qal li filwaqt li nirrikonoxxu l-ispjegazzjoni tas-Segretarju Eżekuttiv li kkonsulta mad-Dipartiment tal-Gvern Lokali dwar dan, jipproponi li bi spirtu ta' tolleranza u armonija, il-kunsilliera li harġu għandhom jitniżżlu preżenti. Kien hemm qbil dwar dan.**
- 2.7. Dwar punt 1.2 il-Kunsillier A. Grima talab li wara l-kelma 'preżenti' jiżdiedu 'u qieghdha isfel flimkien ma' 3 kunsilliera tal-PN'. Intalab vot dwar din l-emenda Kien hemm erba' (4) voti favur u sitt (6) astensjonijiet.**
- 2.8. Dwar punt 1.4 il-Kunsillier Grima talab li wara l-kelma 'kamra' jiżdiedu l-kliem 'bi protesta'. Kien hemm qbil dwar dan.**
- 2.9. Il-minuti ta' seduta numru 27 ġew approvati hekk kif emendati.**
- 2.10. Il-minuti ta' seduta numru 28 ġew approvati hekk kif preżentati.**

3. PUNTI MILL-MINUTI

- 3.1. Punti mill-minuti ta' seduta numru 27. Dwar punt 4.1 il-kunsillier A. Grima qal li l-inqas persuna li jista' jitkellem fuq ir-rispett lejn il-kunsilliera l-oħra huwa l-kunsillier D. Grima li l-aħħar li attenda għal-laqgħa fil-hin kien diversi xhur ilu.**
- 3.2. Dwar punt 4.2 l-kunsillier A. Grima qal li jikkundanna l-għaġir tas-Sindku u tal-kunsilliera Vella, Bezzina, u Fenech, li għalkemm kienu fl-uffiċini tal-Kunsill baqgħu isfel u li għalih dan huwa nuqqass ta' rispett. Is-Sindku wiegbet li huma kienu qieghdin jiddiskutu diversi materji relatati mal-Kunsill.**
- 3.3. Dwar punt 4.9 il-kunsillier A. Grima qal li kellu raġun meta qal li l-Kumitat Amministrattiv Burmarrad mhux jiffunzjona. Is-Sindku qalet li hi wkoll kienet qablet dwar il-fatt li mhux jiffunzjona u**

- fakkret li kien intalab lill-Ministru biex jiddikjara l-postijiet ta' żewġ membri bhala vakanti iżda l-Ministru ma kienx approva dan.
- 3.4. Dwar punt 5.2 il-kunsillier A. Grima qal li r-rapport finanzjarju ġie approvat u hadd ma nduna bi żball f'xi ammonti li jinsabu f'paġna 16. Qal li l-kunsill ghandu jiskrutinja ahjar rapporti bhal dawn. Is-Sindku wieġbet li l-accountant kienet tat spjegazzjoni dwar dawn l-ammonti. Il-kunsillier Bugeja talab li rapporti bhal dawn jibdedw jiġu mghoddija qabel lill-kunsilliera biex jiġu evalwati ahjar.
 - 3.5. Il-kunsillier Tabone talab li jiġi skużat fis-19:00.
 - 3.6. Dwar punt 6.8 il-kunsillier A. Grima staqsa min ser jaghmel tajjeb ghas-CCTVs mitluba. Is-Sindku qalet li ser ikunu qed jintalbu li jsiru min-naħa ta' Green MT.
 - 3.7. Dwar punt 6.13 is-Sindku qalet li hi ġiet infurmata mill-avukat Bonello li l-appell ġie mressaq.
 - 3.8. Dwar punt 6.14 is-Sindku qalet li l-Kunsill applika għal fondi ma' l-Awtorita' ta' l-Ippjanar. Is-Sindku qalet li fejn hu possibli ser issir applikazzjoni mal-istess Awtorita' sabiex il-Kunsill ikollu fondi addizzjonali barra l-allokkazzjoni finanzjarja.
 - 3.9. Dwar punt 6.16 il-kunsillier A. Grima qal li ghandna noqgħodu attenti li ma niehdu l-ebda deċiżjoni li tkun diskriminatorja. Il-kunsillier Bugeja ippropona li l-persuna jkollha linji gwida. Is-Sindku u s-Segretarju Eżekuttiv spjegaw kif din il-persuna, skond korrispondenza li nstabet kienet ġiet mitluba mill-kunsill biex tagħmel xogħol ta' manutenzjoni u ta' handyman.
 - 3.10. Dwar punt 7.1 il-Viċi Sindku staqsa jekk kienx hemm xi tweġiba. Ġie nformat li ntbagħtet it-tielet 'reminder'. Kien hemm qbil li ghandna nagħtu data u ngħidu li jekk ma jkollniex tweġiba sa dik id-data allura ser jii terminat dan is-servizz min-naħa tal-Kunsill. Ghandna naraw x'kien jinkludi l-kuntratt qabel tittiehed xi deċiżjoni.
 - 3.11. Dwar punt 7.3 il-kunsillier A. Grima fakkar lis-Segretarju Eżekuttiv li hemm ilment pendent mal-bord ta' governanza dwar il-proċedura ta' kif ittiehed dan il-vot.
 - 3.12. Il-kunsillier A. Grima qal li qiegħed ipogġi fuq il-mejda tal-kunsill dokument bil-punti kollha li hu ressaq u talab li dan id-dokument jiġi nkorporat mal-minuti ufficjali.
 - 3.13. Dwar punt 9 is-Sindku qalet li l-attivitajiet kienu success u rringrazzjat lill-kunsilliera Fenech u Vella għas-sehem u l-ghajnuna tagħhom fl-attivitajiet organizzati.

- 3.14. Dwar punt 12.3 is-Sindku staqsiet hekk hemmx min hu interessat li jkun parti mill-Bord kif gie propost waqt il-laqgħa. Il-Viċi Sindku enfasizza li s-sehem ta' kunsillier tal-Partit Laburista ikun importanti. Il-kunsillier A. Grima qabel ma' dan u qal li hu kien għamel il-parti tiegħu meta kien fuq il-bord iżda ma jaqbilx mad-dewmien li kien qed ikun hemm. Il-kunsillier Bugeja qabel li jkun jagħmel parti mill-bord. u għalhekk il-Viċi Sindku ċeda postu għall-kunsillier Bugeja.
- 3.15. Dwar punt numru 14 is-Sindku nformat li is-Sinj. Sandra Grech aċċettat il-ħatra. Il-kunsillier A. Grima qal li għalkemm il-grupp kunsilliera tal-Partit Laburista ma kienux preżenti, iżda bhala Partit Laburista kienu esiġew mad-Dipartiment li għandhom ikunu impjegati tal-kunsill li jieħdu dan il-post. Qal li jaqblu ma' din il-ħatra u jaqgħuraw lis-Sinj. Grech.
- 3.16. Punti mill-minuti ta' seduta numru 28. Is-Sindku qalet li l-Applikazzjoni għet approvata mill-Awtorita' ta' l-Ippjanar.
- 3.17. Dwar punt 2.11 il-kunsillier A. Grima qal li għandhom jitniżżlu l-ismijiet. Kien hemm qbil dwar dan.

4. KOMUNIKAZZJONI MIS-SINDKU U KORRISPONDENZA

- 4.1. Is-Sindku nformat li applikajna għal għajnuna taht inizzjattiva ta' għajnuna permezz ta' fondi għal attivitajiet kulturali, Il-Kunsill ser jibbenifika minn € 6,000 għall-attivita relatata mat-Torri ta' Wignacourt.
- 4.2. Korrispondenza dwar korsijiet ta' lifelong learning li normalment isiru l-iskola. Is-Sindku tat lista tal-korsijiet. Jekk xi kunsillier jahseb li hemm xi korsijiet partikolari li l-kunsill għandu japplika għalihom għandu jressaq il-proposti mill-aktar fis. Il-Kunsill qabel li bħas-snin l-imghoddija jagħmel dawn il-korsijiet ġewwa l-iskola fejn il-Kunsill iħallas biss għall-persuna li tibqa' bhala security u biex tagħlaq l-iskola.
- 4.3. Is-Sindku qrat korrispondenza minn TCTC dwar kors bl-isem Robotika li jitratta 'robotics, coding and programming for children'. L-ispiza hija ta' €1150 u l-kompjuters jiġu provduti mill-organizzaturi. Kien hemm qbil li jsir dan il-kors.

- 4.4. **Korrispondenza dwar bankina fi Triq il-laċċi minn residenti li ser ikunu qed jaghmlu alterazzjonijiet fil-propjeta biex jiġi nstallat lift għal persuna b'diżabilita' u rampa fil-parti komuni miftuha għall-pubbliku, liema xogħol ser jiswa eluf ta' ewro. Is-Sindku spjegat li r-residenti qed jitolbu l-għajnuna tal-kunsill f'dan ix-xogħol. Dan mhux ser jaffetwa postijiet ta' parkeġġ peress li ma' dik in-naħa ma jipparkjawx karrozzi. Kien hemm qbil li sakemm dan ma jkunx ta' detriment għal haddiehor, għandha titbaxxa l-bankina biex ikun hem aċċess għar-rampa.**
- 4.5. **Il-kunsillier Buhagiar talbet li tiġi skużata fis19:26**
- 4.6. **Is-Sindku qalet li ż-żjara ta' Claudia Faniello fil-kunsill hija konfermata għal nhar l-Erbgħa 15 ta' Marzu fil-11.00am. Il-kunsillier A. Grima staqsa x'kienet ir-raġuni li dawn il-laqgħat qed isiru filgħodu meta diversi kunsilliera jkunu xogħol. Is-Sindku qalet li dan l-appuntament ġie mitlub mill-kunsill iżda d-data u l-hin ingħataw min-naħa tagħhom. Is-Sindku ssuggeriet li jingħata token ta' apprezzament. Kien hemm qbil dwar dan.**
- 4.7. **Il-kunsillier Bezzina tat informazzjoni dwar il-ħarġa kulturali li jmiss li ser issir it-Tlieta 21 ta' Marzu u tinkludi żjara fil-Crafts Village Ta' Qali u ikla l-Imġarr. Is-Sindku rringrazzjat lill-kunsillier Bezzina għad-dedikazzjoni tagħha sabiex kull xahar torganizza dawn il-ħargiet.**
- 4.8. **Is-Sindku semmiet żewġ applikazzjonijiet mal-Awtorita' tal-lppjanar, waħda li tinkludi proposta ta' tunnel fil-viċinanzi ta' San Antonio Hotel u oħra dwar il-proġett tal-pjazza ta' Bugibba. Is-Sindku pproponiet laqgħa ma' l-applikanti u mal-periti biex il-kunsill u r-residenti jkollhom aktar informazzjoni u sabiex il-Kunsill ikun jista' jiehu pożizzjoni fil-perjodu stipulat mill-Awtorita' tal-lppjanar.**

5. APPROVAZZJONI TA' KONTIJET U XIRI TA' OĠĠETTI U SERVIZZI

- 5.1. **Il-kunsillier Fenech staqsiet dwar l-ammonti ta' fuel li qed jintefaq fuq il-vetturi tal-kunsill u jekk dan hux esagerat. Ġie spjegat li l-ammonti jkopru tliet vetturi u li waħda mill-vetturi tintuża kuljum filgħodu u anke wara nofsinhar inkluż in-nofs ta' nhar tas-Sibt filgħodu peress li l-hinijiet tal-haddiema jvarjaw.**
- 5.2. **Il-kunsillier Bugeja ssuġġerixxa li tinbidel il-mejda tal-kunsill u ssir xi haġa fejn hadd mill-kunsilliera ma jhossu li mhux parti mid-diskussjoni. Kien hemm qbil li nfittxu prezzijiet.**
- 5.3. **Il-kunsillier Cremona staqsa dwar il-qtugh tal-Palm fid-dawra tax-Xemxija. Ġie nformat li ntalbu tliet stimi biex ikun jista' jsir dan ix-xogħol. Kien hemm qbil li jsir dan ix-xogħol.**

- 5.4. Il-kunsillier A. Grima ssuġġerixxa li l-kunsill jibda jitlob stimi differenti ta' prezzijiet relatati ma' oġġetti u servizzi li juża l-kunsill u li dawn jiġu aġġornati minn żmien għal żmien.
- 5.5. Il-kunsillier Bugeja ssuġġerixxa li apparti l-iskeda ta' pagamenti kif inhi, ikun hemm ukoll rendikont apparti (*itemised*) fil-każ ta' attivitajiet partikolari (eż. Il-Milied jew il-karnival).
- 5.6. L-iskeda tal-pagamenti ġiet approvata hekk kif preżentata.

6. APPROVAZZJONI TA' L-ESTIMI FINANZJARJI (BUDGET) GHAS-SENA 2017

- 6.1. Is-Sindku talbet li tiġi sospiża l-laqgħa biex l-accountant tispjega l-budget tas-sena 2017. Il-laqgħa ġiet sospiża fit-19:50 sabiex l-accountant tispjega l-budget.
- 6.2. Il-kunsillier Cremona talab li jiġi skużat fit-20:04
- 6.3. Il-kunsillier Bezzina talbet li tiġi skużata fit-20:09
- 6.4. Ma kienx hemm aktar kworum u l-laqgħa kellha tieqaf.

7. TMIEM TAL-LAQGĦA U DATA GHAS-SEDUTA LI JMISS

- 7.1 Il-laqgħa ntemmet fit-20.09.
- 7.2 Id-data tas-seduta li jmiss hija l-Hamis 6 t'April fis-18:30.

IFFIRMATA

**Graziella Galea
Sindku**

IFFIRMATA

**Malcolm Agius
Segretarju Eżekuttiv**